

रासायनिक खताचा संरक्षित साठा करण्याकरीता  
लागणाऱ्या अनुषंगिक खर्चासाठी महाराष्ट्र राज्य  
सहकारी पणन महासंघ मर्या., मुंबई व दि विदर्भ  
को-ऑपरेटिव्ह मार्केटिंग फेडरेशन लि, नागपूर  
यांना निधी उपलब्ध करून देण्याबाबत-

**महाराष्ट्र शासन**  
**सहकार, पणन व वस्त्रोद्योग विभाग**  
**शासन निर्णय क्रमांक: सपस-२०१३/प्र.क्र.१८४/२४ स,**  
मादाम कामा रोड, हुतात्मा राजगुरु चौक,  
मंत्रालय विस्तार, मुंबई-४०० ०३२  
तारीख: २९ मार्च, २०१४

**वाचा :-**

१. सहकार, पणन व वस्त्रोद्योग विभाग पत्र क्रमांक : २०१३/ प्र.क्र. १२१/१७ स, दि. २.१.२०१४
२. शासन निर्णय क्रमांक: सहकार, पणन व वस्त्रोद्योग विभाग क्र.सपस-२०१३/प्र.क्र.१८४/२४-स, दि. १३.२.२०१४
३. सरव्यवस्थापक दि महाराष्ट्र स्टेट को- ऑपरेटिव्ह मार्केटिंग फेडरेशन लि. प्रस्ताव क्रमांक खत/पुरवणी मागणी/ २०१३-१४/२४८, दि. २१.१०.२०१३
४. कार्यकारी संचालक दि विदर्भ को- ऑपरेटिव्ह मार्केटिंग फेडरेशन लि. प्रस्ताव क्रमांक अकौ/१५४० दि. १७.१०.२०१३

**प्रस्तावना :-**

राज्यातील शेतकऱ्यांना वेळेवर रासायनिक खताचा संरक्षित साठा करून पुरवठाकरण्याकरीता महाराष्ट्र राज्य सहकारी पणन महासंघ मर्या. मुंबई व दि विदर्भ को- ऑपरेटिव्ह मार्केटिंग फेडरेशन लि., नागपूर या संस्थेची नोडल एजन्सी म्हणून नियुक्ती करण्यात आली आहे. या कामाकरीता आवश्यक असणाऱ्या कर्जासाठी शासन हमी तसेच अनुषंगिक खर्च या विभागाने उपलब्ध करून देण्याचा निर्णय कृषि विभागाने घेतला होता. या करिता लागणाऱ्या रक्कमेच्या कर्जाकरिता वित्त विभागाने शासन हमी मंजूर केली आहे. सदर रासायनिक खताचा साठा व पुरवठा करण्याकरिता येणाऱ्या अनुषंगिक खर्चामधील हमी शुल्कापोटी सन २०१३-१४ च्या हिवाळी अधिवेशनात पूरक मागणीद्वारे रु.९,९८,१८,०००/- इतकी रक्कम मंजूर करण्यात आली आहे. या मंजूर निधी पैकी शिल्लक रु.९९,८१,८००/- इतकी रक्कम बीडीएस वर वितरीत करण्यास मंजुरी दिली आहे. त्यास अनुसरून सदर मंजूर रक्कमे पैकी महाराष्ट्र राज्य सहकारी पणन महासंघ मर्यादित, मुंबई या संस्थेला हमी शुल्कापोटी रु.८९,७८,७०१/- व विदर्भ को- ऑपरेटिव्ह मार्केटिंग फेडरेशन लि. नागपूर या संस्थेला हमी शुल्कापोटी रु.१०,०३,०९९/- इतका निधी अर्थसंकल्प वितरण प्रणालीद्वारे वितरीत करण्याची बाब शासनाच्या विचाराधीन होती. त्या अनुषंगाने शासन खालील प्रमाणे निर्णय घेत आहे.

## शासन निर्णय :-

राज्यातील शेतकऱ्यांना वेळेवर रासायनिक खताचा संरक्षित साठा करून पुरवठा करण्यासाठीच्या योजनेअंतर्गत महाराष्ट्र राज्य सहकारी पणन महासंघ मर्या., मुंबई या संस्थेला हमी शुल्कासाठी रु. ८९,७८,७०१/- (अक्षरी रुपये एकोणनव्वद लाख अठ्याहत्तर हजार सातशे एक फक्त) व दि विदर्भ को-ऑपरेटिव्ह मार्केटिंग फेडरेशन लि., नागपूर या संस्थेला हमी शुल्कासाठी १०,०३,०९९/- (अक्षरी रुपये दहा लाख तीन हजार नव्याण्णव फक्त) इतकी रक्कम अदा करण्यास या शासन निर्णयान्वये देण्यात येत आहे.

२. सदर खर्च सन २०१३-२०१४ च्या खालील लेखाशीर्षाखाली मंजूर असलेल्या तरतुदीतून भागविण्यात यावा.

“मागणी क्र. व्ही-२, मुख्यलेखाशिर्ष २४२५, सहकार, (००)(१०८), इतर सहकारी संस्थांना सहाय्य, (०१) पणन सहकारी संस्था, (०१)(२१) महाराष्ट्र राज्य सहकारी पणन महासंघास रासायनिक खते खरेदी व पुरवठा यासाठी येणाऱ्या अनुषंगिक खर्चासाठी अर्थसहाय्य (योजनेतर) (२४२५ २३७३) ३३, अर्थसहाय्य”.

३. या शासन निर्णयान्वये मंजूर केलेल्या अर्थसहाय्याचा विनियोग ज्या कारणास्तव मंजूर केलेला आहे त्याच कारणासाठी वापर करून संबंधित फेडरेशनने त्यासंबंधीचा अनुपालन अहवाल विनाविलंब शासनास सादर करावा.

४. या शासन निर्णयानुसार मंजूर करण्यात आलेल्या रु. ८९,७८,७०१/- (अक्षरी रुपये एकोणनव्वद लाख अठ्याहत्तर हजार सातशे एक फक्त) चा धनादेश **The Maharashtra State Co-operative Marketing Federation Ltd., Mumbai** व रु. १०,०३,०९९/- (अक्षरी रुपये दहा लाख तीन हजार नव्याण्णव फक्त) चा धनादेश **The Vidarbha Co-operative Marketing Federation Ltd. Nagpur** यांच्या नावे काढण्यात यावा.

५. या शासन निर्णयातील मंजूर करण्यात आलेल्या रकमेचे आहरण करून संबंधितांना वितरीत करण्याकरीता श्रीमती अ. अ. चुरी, कार्यासन अधिकारी (रोख शाखा), सहकार, पणन व वस्त्रोद्योग विभाग, मंत्रालय, मुंबई-३२ यांना आहरण व संवितरण अधिकारी व श्री. सु. बा. तुंबारे, सहसचिव (पणन), सहकार, पणन व वस्त्रोद्योग विभाग, मंत्रालय, मुंबई-३२ यांना नियंत्रक अधिकारी म्हणून घोषित करण्यात येत आहे.

६. सदरचा शासन निर्णय वित्त विभागाच्या अनौपचारिक संदर्भ क्रमांक १६८/१४/व्यय २, दिनांक २४.३.२०१४ अन्वये त्यांच्या मान्यतेने व सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३२९१४५६४१९३०२ असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सगुणा काळे )

कक्ष अधिकारी , महाराष्ट्र शासन

प्रत,

१. महालेखापाल, महाराष्ट्र-१/२, (लेखा व अनुज्ञेयता), (लेखापरिक्षा), मुंबई/नागपूर,
२. अपर मुख्यसचिव (कृषी व पणन) यांचे स्वीय सहायक, मंत्रालय, मुंबई,
३. व्यवस्थापकीय संचालक, महाराष्ट्र राज्य सहकारी पणन महासंघ मर्या., मस्जीद, मुंबई-९,
४. कृषि आयुक्त, महाराष्ट्र राज्य, पुणे,
५. सहकार आयुक्त व निबंधक, सहकारी संस्था, महाराष्ट्र राज्य, पुणे,
६. कृषि पणन संचालक, महाराष्ट्र राज्य, पुणे,
७. कार्यकारी संचालक, दि विदर्भ को-ऑप. मार्केटिंग फेडरेशन, नागपूर,
८. अधिदान व लेखा अधिकारी, मुंबई,
९. निवासी लेखापरिक्षा अधिकारी, मुंबई,
१०. सहसंचालक, लेखा व कोषागारे, संगणक कक्ष, नवीन प्रशासन भवन, मंत्रालय, मुंबई,
११. वित्त विभाग, (व्यय-२, अर्थसंकल्प-३ व १३), मंत्रालय, मुंबई,
१२. मा.मंत्री (पणन) यांचे खाजगी सचिव, मंत्रालय, मुंबई,
१३. मा.राज्यमंत्री (पणन) यांचे खाजगी सचिव, मंत्रालय, मुंबई,
१४. कार्यासन अधिकारी (रोख शाखा), सहकार, पणन व वस्त्रोद्योग विभाग (३ प्रती),
१५. कक्ष अधिकारी, १७ स/संगणक कक्ष, सहकार, पणन व वस्त्रोद्योग विभाग,
१६. निवडनस्ती.